

2500 करोड़ का रक्षा संयंत्र

अदानी की जैकेट फैक्ट्री शुरू : सिंधिया बोले-रोजगार और उद्योग दोनों देंगे रफ्तार, दीदियों को बनाऊंगा फैक्ट्री मालकिन

मीडिया ऑडीटर, शिवपुरी (निप्र)। कोलारस क्षेत्र को शनिवार को बड़ी औद्योगिक सौगात मिली। केंद्रीय मंत्री ज्योतिरादित्य सिंधिया ने जहां 2500 करोड़ के रक्षा संयंत्र की घोषणा की वहीं बदरवास में अदानी समूह की जैकेट फैक्ट्री का शुभारंभ भी किया। इस दौरान उन्होंने महिलाओं को आत्मनिर्भर बनाने पर जोर देते हुए कहा दीदियों को अब फैक्ट्री मालकिन बनाऊंगा। कार्यक्रम में सिंधिया ने बताया कि कोलारस क्षेत्र में करीब 2500 करोड़ की लागत से रक्षा संयंत्र स्थापित किया जाएगा। यह संयंत्र न केवल क्षेत्र की लंबे समय से चली आ रही औद्योगिक मांग को पूरा करेगा बल्कि इसे देश के रक्षा उत्पादन के मानचित्र पर भी स्थापित करेगा। इस परियोजना



के शुरू होने से स्थानीय युवाओं के लिए बड़े पैमाने पर रोजगार के अवसर सृजित होंगे और क्षेत्र का समग्र विकास होगा। रक्षा संयंत्र के साथ ही बदरवास में अदानी समूह द्वारा स्थापित जैकेट फैक्ट्री का भी शुभारंभ किया गया। यह फैक्ट्री विशेष

रूप से स्थानीय लोगों खासकर महिलाओं को रोजगार देने के उद्देश्य से शुरू की गई है। यहां आधुनिक मशीनों के जरिए बड़े पैमाने पर उत्पादन किया जाएगा, जिससे क्षेत्र में औद्योगिक गतिविधियां तेज होंगी। कार्यक्रम में सिंधिया ने महिलाओं की

भूमिका को रेखांकित करते हुए कहा कि अब समय आ गया है कि महिलाएं केवल श्रमिक नहीं, बल्कि उद्योग की भागीदार बनें। उन्होंने कहा हमारी दीदियां अब फैक्ट्री में काम करने वाली नहीं बल्कि उसे चलाने वाली बनेंगी। इस बयान के जरिए उन्होंने

महिलाओं को आर्थिक रूप से सशक्त बनाने की दिशा में सरकार की मंशा स्पष्ट की। इन दोनों परियोजनाओं से क्षेत्र के हजारों युवाओं को प्रत्यक्ष और अप्रत्यक्ष रूप से रोजगार मिलने की संभावना है। इससे न केवल बेरोजगारी कम होगी बल्कि स्थानीय स्तर पर आर्थिक गतिविधियों में भी तेजी आएगी। व्यापार, परिवहन और छोटे उद्योगों को भी इससे लाभ मिलेगा कोलारस क्षेत्र लंबे समय से बड़े औद्योगिक निवेश की प्रतीक्षा कर रहा था। रक्षा संयंत्र और जैकेट फैक्ट्री की शुरुआत को इस दिशा में एक महत्वपूर्ण कदम माना जा रहा है। इससे क्षेत्र की पहचान केवल कृषि तक सीमित नहीं रहेगी बल्कि यह औद्योगिक हब के रूप में भी विकसित हो सकेगा।

कार्यक्रम के दौरान बड़ी संख्या में स्थानीय लोग मौजूद रहे। रक्षा संयंत्र और फैक्ट्री की घोषणा से लोगों में उत्साह का माहौल देखा गया। स्थानीय नागरिकों का मानना है कि इससे क्षेत्र में रोजगार बुनियादी सुविधाओं और आर्थिक विकास को नई गति मिलेगी। सुबह 10:10 बजे कलेक्ट्रेट में दिशा बैठक और प्रेस कॉन्फ्रेंस होगी। दोपहर में भोंती में जनसुनवाई और पिछोर में स्थानीय कार्यक्रम के बाद तहसील भवन का उद्घाटन किया जाएगा। शाम 6:30 बजे सीएम राइज स्कूल शिवपुरी में बड़े पैमाने पर विकास कार्यों का लोकार्पण और भूमिपूजन होगा जिसमें शामिल हैं सुबह ट्रिस्ट विलेज में नाश्ते के बाद सिंधिया जिले के मेधावी छात्रों से संवाद करेंगे।

प्रभारी कुलपति से मारपीट, दो आरोपी गिरफ्तार : ओवरटेक को लेकर आरोपियों ने किया विवाद



मीडिया ऑडिटर, बिलासपुर (निप्र)। अटल बिहारी वाजपेयी विश्वविद्यालय के प्रभारी कुलपति तरनीश गौतम से मारपीट और गाली-गलौज के मामले में पुलिस ने दो आरोपियों को गिरफ्तार किया है। यह घटना गुरुवार सुबह स्वस्तिक अस्पताल के पास हुई थी जब कुलपति अपनी निजी कार से विश्वविद्यालय जा रहे थे। तोरवा पुलिस ने आवेदक तरनीश गौतम की रिपोर्ट पर धारा 296, 351(3), 3(5) बीएनएस के तहत अपराध दर्ज किया है। गिरफ्तार किए गए आरोपियों की पहचान लाखन सिंह (32 वर्ष) और जयप्रकाश राठौर (29 वर्ष) के रूप में हुई है दोनों भदोय थाना मस्तुरी के निवासी हैं उन्हें न्यायालय में पेश किया गया। घटना 23 अप्रैल की सुबह करीब

9 बजे की है। कुलपति तरनीश गौतम झड़कर न होने के कारण अपनी निजी कार से घर से विश्वविद्यालय जा रहे थे। स्वस्तिक अस्पताल के पास फार्च्यूनर वाहन क्रमांक सीजी 10 एटी 0017 के चालक और उसके साथी ने ओवरटेक करने को लेकर उनसे विवाद किया। इसके बाद उनके साथ गाली-गलौज और मारपीट की गई घटना के तुरंत बाद कुलपति ने तोरवा थाने में रिपोर्ट दर्ज कराई। पुलिस ने मामले की गंभीरता को देखते हुए त्वरित कार्रवाई की। आरटीओ कार्यालय से कार मालिक के संबंध में जानकारी प्राप्त की गई जिससे पता चला कि वाहन स्वामी मस्तुरी, बिलासपुर का है। वाहन स्वामी से पूछताछ करने पर उसने बताया कि यह घटना उसके साले द्वारा की गई थी।

40 हेक्टेयर वन भूमि अतिक्रमण मुक्त :पोहरी वन परिक्षेत्र में वन विभाग ने की कार्रवाई , 10 साल से जमा रखा था कब्जा



मीडिया ऑडीटर, शिवपुरी (निप्र)। वनमंडल के पोहरी वन परिक्षेत्र में वन विभाग ने कार्रवाई की। इस दौरान लगभग 40 हेक्टेयर वन भूमि को अतिक्रमण से मुक्त कराया गया। यह कार्रवाई सबरेंज भैंसरावन की बीट धतुरिया और गढ़ा में की गई। जानकारी के अनुसार बीट धतुरिया के कक्ष क्रमांक पी.एफ. 848 और बीट गढ़ा के

कक्ष क्रमांक पी.एफ. 849 में लंबे समय से अतिक्रमण था। वन विभाग के अधिकारियों ने बताया कि यह अतिक्रमण करीब 10 वर्ष पुराना था जिसे अब हटाया गया है। इस कार्रवाई में बब्बू गुर्जर, सुगीम गुर्जर, कन्हैया गुर्जर, दिनेश भील, संतोष भील सहित लगभग 12 लोगों द्वारा किए गए कब्जे हटाए गए। इन सभी अतिक्रमणकारियों को भारतीय

वन अधिनियम 1927 के तहत पहले ही नोटिस जारी कर अपना पक्ष रखने का अवसर दिया गया था। इसके बाद बेदखली आदेश जारी किए गए जिसके पालन में यह कार्रवाई की गई। यह पूरी कार्रवाई वनमंडलाधिकारी (सामान्य) शिवपुरी और उप वनमंडलाधिकारी शिवपुरी के मार्गदर्शन में तथा वन परिक्षेत्राधिकारी पोहरी के निर्देशन में हुई। कार्रवाई के दौरान वन परिक्षेत्राधिकारी श्रुति राठौर, वनपाल कन्हैया लाल राजे, नवल किशोर शर्मा, सतीश मांडवी, गिर्रांज शर्मा सहित अन्य वनकर्मी मौके पर मौजूद थे। वन विभाग ने स्पष्ट किया है कि भविष्य में भी अवैध अतिक्रमण के खिलाफ इसी तरह की सख्त कार्रवाई जारी रहेगी।

खराब क्वालिटी पर FCI ने लौटाए 10 ट्रक : 1699 मीट्रिक टन गेहूं रिजेक्ट



मीडिया ऑडिटर, नर्मदापुरम (निप्र)। नर्मदापुरम जिले में समर्थन मूल्य पर खरीदे गए गेहूं में से भारतीय खाद्य निगम (FCI) ने 1699 मीट्रिक टन माल रिजेक्ट कर दिया है। कचरा, मिट्टी और चमक विहीन होने के कारण इटारसी गोदाम के बाहर से ट्रकों को वापस लौटा दिया गया। माल जमा नहीं होने और रैक लगने में देरी के कारण किसानों का गेहूं और चने का 165 करोड़ रुपए से अधिक का भुगतान अटक गया है वर्तमान में वापस आए रिजेक्ट गेहूं के स्टैक खरीदी केंद्रों पर लगे हुए हैं जिन्हें प्रशासन ने साफ करने के निर्देश दिए हैं। जिले में पिछले 16 दिनों में अब तक

79,864 मीट्रिक टन गेहूं खरीदा जा चुका है। इसमें से FCI को 60 हजार मीट्रिक टन लेना है। अब तक खरूड़ गोदामों में केवल 3546 मीट्रिक टन गेहूं ही रखा गया है। 1699 मीट्रिक टन माल मापदंडों (FCI) पर खरा नहीं उतरने के कारण रिजेक्ट हुआ है। केंद्र प्रभारी और सवैयर की लापरवाही के कारण नर्मदापुरम अनाज मंडी स्थित रायपुर सेवा सहकारी सोसायटी के 3 और नर्मदांचल विपणन संघ सोसायटी के 7 ट्रक वापस लौटाए गए हैं। नागरिक आपूर्ति निगम (नॉन) के सुंख सनखरे ने बताया कि केंद्रों पर खड़े इस गेहूं को साफ करने के निर्देश सभी को दिए हैं।

GGU में राजपूतों को मुसलमान कहने पर मारपीट :लॉ स्टूडेंट्स के बीच विवाद

मीडिया ऑडीटर, बिलासपुर (निप्र)। गुरु घासीदास सेंट्रल यूनिवर्सिटी (GGU) में लॉ स्टूडेंट्स के बीच मारपीट हुई है। एक स्टूडेंट ने राजपूतों को मुस्लिम कहा और भगवान राम पर आपत्तिजनक कमेंट किया। अन्य स्टूडेंट्स ने विरोध किया तो जानलेवा हमला कर दिया। मामला कोनी थाना क्षेत्र का है। ये पूरा विवाद प्रियांशु सिंह, कौस्तुभ मणि पांडेय, अंशुमान सिंह और तूफान चंद्रनायक के बीच हुआ है। आरोप है कि दोनों ओर से इंस्टाग्राम पर भगवान राम, परशुराम और डॉ. भीमराव अंबेडकर को लेकर आपत्तिजनक टिप्पणी की गई। इस मामले में 4 छात्रों को हॉस्टल से बाहर कर दिया गया



है साथ ही यूनिवर्सिटी प्रबंधन ने कोनी थाने में खड़क भी कराई है। यूनिवर्सिटी के केंद्रीय सुरक्षा अनुभाग ने थाने में शिकायत दी है जिसके मुताबिक लॉ डिपार्टमेंट के कुछ छात्रों ने इंस्टाग्राम पर भगवान राम डॉ. भीमराव अंबेडकर और अन्य महापुरुषों पर आपत्तिजनक टिप्पणी की उन्हें अपशब्द कहे। इससे कैन्स में कुछ अन्य स्टूडेंट्स की धार्मिक

भावनाएं आहत हुई हैं। जानकारी के मुताबिक शुक्रवार (24 अप्रैल) की रात विवादित चैट्स वायरल हुआ। इस पर आक्रोशित छात्र स्वामी विवेकानंद हॉस्टल के सामने एकत्र हो गए और विरोध प्रदर्शन शुरू कर दिया देखते ही देखते विवाद बढ़ गया और मारपीट की स्थिति बन गई। घटना के दौरान यूनिवर्सिटी के सुरक्षा कर्मी और अधिकारी

मौके पर पहुंचे लेकिन तब तक हालात बिगड़ चुके थे स्टूडेंट्स के बीच मारपीट हो गई इससे जुड़ा एक वीडियो भी सामने आया है जिसमें कुछ छात्र मारपीट करते नजर आ रहे हैं वहीं एक युवक सुरक्षा गार्ड से हस्तक्षेप की गुहार लगाते दिखा। लगातार हो रही घटनाओं जैसे पहले नमाज और होली विवाद के बाद कैंपस की व्यवस्था पर सवाल उठने लगे हैं। इस मामले को लेकर शनिवार (25 अप्रैल) को बजरंग दल के कार्यकर्ताओं ने यूनिवर्सिटी का घेराव कर प्रबंधन के खिलाफ जमकर नारेबाजी की। उन्होंने दोहरी छात्रों पर सख्त कार्रवाई मांग की है और धार्मिक भावनाओं को आहत करने का आरोप लगाया है।

8 केंद्रों पर MP PSC प्री-एग्जाम : दिव्यांग परीक्षार्थी की गाड़ी के पास बायोमेट्रिक जांच

मीडिया ऑडिटर, नर्मदापुरम (निप्र)। जिले में रविवार को मध्य प्रदेश लोक सेवा आयोग (MP PSC) की राज्य सेवा एवं वन सेवा प्रारंभिक परीक्षा-2026 ओएमआर पद्धति से आयोजित की जा रही है। जिले के 8 केंद्रों पर कुल 2557 परीक्षार्थी एग्जाम दे रहे हैं। परीक्षा दो पालियों (सुबह 10 से 12 बजे और दोपहर 2:15 से 4:15 बजे तक) में हो रही है। नकल रोकने और पारदर्शिता के लिए केंद्रों पर अभ्यर्थियों को 90 मिनट पहले बुलाया गया है। बायोमेट्रिक प्रमाणीकरण प्रवेश पत्र को स्कैनिंग और HHMD (हैंड हेल्ड मेटल डिटेक्टर) से त्रिस्तरीय सुरक्षा जांच के बाद ही कक्ष में प्रवेश दिया गया। सुबह 10 बजते ही केंद्र के बाहर गेट बंद कर दिए गए। सुबह 8.30 बजे से ही केंद्र के बाहर परीक्षार्थी पहचाना शुरू हुए। श्री लेयर जांच के बाद उन्हें प्रवेश दिया गया एंटी के अंतिम

समय 9.45 बजे पहुंचे परीक्षार्थियों को दौड़ना पड़ा। दिव्यांग परीक्षार्थी माधव सिंह पटेल पिपरिया से कार से नर्मदापुरम परीक्षा केंद्र 5मिनट देरी से पहुंचे टायर पंचर हो जाने से लेट हो गए थे। उनकी गाड़ी सीधे परीक्षा कक्ष तक पहुंची गाड़ी से बाहर उतरते ही व्हील चेयर पर उनकी श्री लेयर जांच हुई फिर प्रवेश दिया गया। दोनों सत्रों में अभ्यर्थियों की जांच (फ्रिस्किंग) की गई है। पुरुष परीक्षार्थियों की तलाशी पुरुष वीक्षक और महिला परीक्षार्थियों की तलाशी महिला वीक्षकों द्वारा कक्ष/केबिन में ली। वहीं ट्रांसजेंडर अभ्यर्थियों को अपनी सुविधानुसार महिला या पुरुष कर्मचारी से जांच कराने का विकल्प दिया गया है। परीक्षार्थी अपने साथ केवल बॉलपेन, पारदर्शी पानी की बोतल ई-प्रवेश पत्र और वैध पहचान पत्र ही अंदर ले जा सकें हैं।

स्टॉप डेम के 4 गेट दोबारा लगाए : नदी का जलस्तर कम करके निकालते रेत



मीडिया ऑडिटर, शिवपुरी (निप्र)। बदरवास तहसील में सिंध नदी के सड़ घाट पर स्टॉप डेम के गेट खोले जाने की खबर सामने आने के बाद प्रशासन हरकत में आया और तत्काल कार्रवाई करते हुए चारों गेट दोबारा लगाव दिए गए इस कार्रवाई से रेत माफियाओं की रेत माफियाओं की मंशा पर पानी फिर गया है। बदरवास तहसील स्थित सिंध नदी के सड़ घाट पर स्टॉप डेम के चार गेट खोले जाने के मामले में प्रशासन ने तेजी दिखाते हुए कार्रवाई की है। प्रशासनिक टीम ने मौके पर पहुंचकर स्टॉप

डेम के सभी चार गेट पुनः लगाव दिए। बताया जा रहा है कि गेट खोले जाने के पीछे अवैध रेत खनन से जुड़े माफियाओं का हाथ होने की आशंका जताई जा रही थी, जिससे नदी का जल स्तर कम कर आसानी से रेत निकाली जा सके हालांकि खबर सामने आने के बाद प्रशासन सक्रिय हुआ और तत्काल सुधारात्मक कदम उठाए। बदरवास तहसीलदार सचिन भागवत ने जानकारी देते हुए बताया कि रविवार को टीम भेजकर स्टॉप डेम के चारों गेट दोबारा स्थापित करा दिए गए हैं।

विश्व मलेरिया दिवस पर जागरूकता अभियान : स्टाफ नर्सों ने नुक्कड़ नाटक और रैली से दी बचाव की जानकारी



मीडिया ऑडिटर, एमसीबी (निप्र)। विश्व मलेरिया दिवस के अवसर पर मनेन्द्रगढ़ के सिविल अस्पताल में एक जनजागरूकता अभियान का

आयोजन किया गया इस दौरान स्वास्थ्य विभाग ने विभिन्न कार्यक्रमों के माध्यम से लोगों को मलेरिया से बचाव के प्रति जागरूक किया। अस्पताल

परिसर में स्टाफ नर्सों और पैरामेडिकल छात्राओं ने नुक्कड़ नाटक प्रस्तुत किए। उन्होंने लोगों को मलेरिया के लक्षण, कारण और बचाव के उपायों के बारे में



विस्तृत जानकारी दी। इसके साथ ही एक रैली भी निकाली गई जिसके माध्यम से आमजन को साफ-सफाई, मच्छरों से बचाव और समय पर इलाज के महत्व

का संदेश दिया गया। अस्पताल अधीक्षक डॉ. स्वप्निल तिवारी ने बताया कि शासन का लक्ष्य वर्ष 2027 तक मलेरिया संक्रमण को समाप्त करना है। उन्होंने कहा कि

वर्ष 2030 तक इस बीमारी का पूर्ण उन्मूलन करने का लक्ष्य निर्धारित किया गया है। डॉ. तिवारी ने स्वास्थ्य विभाग के निरंतर प्रयासों और उनके सकारात्मक परिणामों का भी उल्लेख किया। एमसीबी जिले में मलेरिया के मामलों में लगातार कमी दर्ज की गई है। वर्ष 2025-26 में जिले में केवल 30 मलेरिया मरीज सामने आए जो स्वास्थ्य विभाग के प्रयासों की सफलता को दर्शाता है। स्वास्थ्य विभाग ने आम जनता से अपील की है कि वे अपने आसपास साफ-सफाई बनाए रखें पानी जमा न होने दें और मच्छरदानी का नियमित उपयोग करें ताकि मलेरिया जैसी बीमारियों से सुरक्षित रखा जा सके।

नेपा मिल में फिर शुरू हुआ उत्पादन

3 दिन में 310 मीट्रिक टन कागज तैयार , 71 साल हुए पूरे

मीडिया ऑडीटर, बुरहानपुर (निप्र)। बुरहानपुर स्थित एशिया की पहली अखबारी कागज मिल नेपा लिमिटेड ने बिना किसी आर्थिक पैकेज के उत्पादन फिर से शुरू कर दिया है।मिल ने महज तीन दिनों में 310 मीट्रिक टन कागज का उत्पादन किया है। 71 साल पुरानी इस मिल का इतिहास उतार-चढ़ाव भरा रहा है। आज नेपा डे है और मिल को 71 वर्ष पूरे हो गए हैं। मिल के 71 साल के इतिहास में छह से सात साल ऐसे भी रहे जब कागज उत्पादन पूरी तरह बंद रहा। 2022 में मिल फिर से शुरू हुई, लेकिन अगले चार वर्षों में कोई खास उपलब्धि हासिल नहीं हो सकी।



उनके कार्यकाल में उत्पादन पूरी तरह बंद रहा। अब भेल भोपाल से आए नरेश सिंह ने पदभार संभालते ही अधिकारियों और कर्मचारियों में नई ऊर्जा भरी। इसके परिणामस्वरूप बंद पड़ी मिल की एक मशीन चालू कर तीन दिनों में 310 मीट्रिक टन कागज का उत्पादन संभव हो पाया। अब दूसरी मशीन को भी चालू करने की तैयारी की जा रही है। हालांकि मिल को अभी भी सरकार से आर्थिक पैकेज का इंतजार है। लगभग एक दर्जन से अधिक कर्मचारियों को एडमिन

ऑफिस से मिल में स्थानांतरित कर मशीन संचालन में लगाया गया है, जिससे उत्पादन में सुधार देखने को मिला है। 469 करोड़ से हुआ कायाकल्प: वर्ष 2022 में 469 करोड़ रुपये की लागत से मिल का कायाकल्प किया गया था। हालांकि एक साल के भीतर ही संचालन धीमा पड़ गया और अप्रैल 2025 से फरवरी 2026 तक उत्पादन पूरी तरह बंद रहा। अब एक बार फिर उत्पादन प्रक्रिया शुरू की गई है। अभी भी पैकेज का

40डिग्री तापमान के बीच मंदसौर में 15 मिनट बारिश

मंदसौर,एजेसी। मंदसौर में इन दिनों पड़ रही भीषण गर्मी के बीच शनिवार को मौसम ने अचानक करवट ले ली। करीब 40 डिग्री तापमान और तेज धूप के बीच शाम 4:45 बजे अचानक बारिश शुरू हो गई। शहर में करीब 15 मिनट तक हुई बारिश ने मौसम का रुख बदल दिया। इससे लोगों को गर्मी से थोड़ी राहत मिली। नाहरगढ़, पिपलिया मंडी, बरखेड़ा, सुजोद और मल्हारगढ़ सहित आसपास के क्षेत्रों में भी बारिश की खबरें सामने आईं। तेज धूप के बीच हुई बारिश से राहगीर कुछ समय के लिए असहज हो गए। कई लोग बारिश में भीगते नजर आए, वहीं बाजारों और सड़कों पर अचानक हलचल बढ़ गई।

हीट वेव का अलर्ट, तापमान 40डिग्रीके आसपास: मंदसौर में इन दिनों तापमान लगातार 40 डिग्री के आसपास बना हुआ है। हीट वेव के चलते जनजीवन प्रभावित हो रहा है। मौसम विभाग ने लोगों को दिनभर पर्याप्त पानी पीने, शरीर को हाइड्रेट रखने और दोपहर में धूप से बचने की सलाह दी है। साथ ही हल्के रंग के सूती कपड़े पहनने और बच्चों-बुजुर्गों का विशेष ध्यान रखने की अपील की गई है। अचानक हुई बारिश से कुछ समय के लिए राहत जरूर मिली, लेकिन गर्मी का असर अभी भी कायम है।

इंतजार: मिल को आर्थिक रूप से रुपये के पैकेज की मांग की गई मजबूत करने के लिए 150 करोड़ थी।

कटर से हमला करने वाला आरोपी गिरफ्तार

सीहोर में पान की दुकान पर हुआ था विवाद, 6 लोग घायल

मीडिया ऑडीटर, सीहोर (निप्र)। सीहोर जिले के बुधनी में 24 अप्रैल की रात बस स्टैंड के पास एक पान-बेकरी की दुकान पर धारदार कटर से हमला हुआ। इस घटना में छह लोग घायल हो गए। पुलिस ने त्वरित कार्रवाई करते हुए आरोपी प्रतीक पालीवाल को गिरफ्तार कर लिया है। एसडीओपी बुधनी रवि शर्मा ने बताया कि यह घटना राकेश चौहान की पान-बेकरी की दुकान पर हुई। रेहटी निवासी अनिल चौहान (25) को रिपोर्ट पर आरोपी प्रतीक पालीवाल के खिलाफ हत्या के प्रयास सहित अन्य धाराओं में मामला दर्ज किया गया है।



शुक्ला के निर्देश और एसडीओपी रवि शर्मा के मार्गदर्शन में रेहटी पुलिस ने आरोपी को गिरफ्तार कर लिया। घायलों को भोपाल रेफर किया गया: घायलों में अनिल चौहान (25), राकेश चौहान (46), राजेश चौहान (50), अंकित चौहान (29), धर्मेन्द्र

चौहान (45) सभी रेहटी निवासी शामिल हैं। इनके अलावा डोलरिया, नर्मदापुरम निवासी वीरेंद्र राजपूत (30) भी घायल हुए हैं। सभी को प्राथमिक उपचार के बाद बेहतर इलाज के लिए भोपाल रेफर किया गया है। मामले की जांच जारी है।

लव मैरिज के बाद युवक के साथ मारपीट

युवती के परिजनों ने घर में घुसकर किया हमला, दोनों पक्षों की शिकायत पर केस दर्ज

मीडिया ऑडीटर, छतरपुर (निप्र)। छतरपुर में लव मैरिज के बाद युवती के परिजनों ने युवक को पीट दिया। मामला सिटी कोतवाली थाना क्षेत्र का है जहां शनिवार शाम युवक के घर में घुसकर जमकर मारपीट की गई। घटना के बाद इलाके में तनाव का माहौल बन गया। पुलिस ने दोनों पक्षों की शिकायत पर मामला दर्ज कर जांच शुरू कर दी है। पीड़ित युवक के अनुसार, उसने और युवती ने आपसी सहमति से विवाह किया है और दोनों एक ही समाज से संबंध रखते हैं। बावजूद इसके युवती के परिजन इस रिश्ते के खिलाफ थे। युवक का आरोप है कि शनिवार शाम करीब 4 बजे युवती के परिवार के लोग अचानक उसके घर पहुंचे और जबरन अंदर घुस गए। इसके बाद उन्होंने युवक समेत परिवार के अन्य सदस्यों के साथ मारपीट



शुरू कर दी। युवती के परिजन बोले- लड़की गहने लेकर गई: युवती के परिजनों का कहना है कि उनकी बेटी घर से गहने और नकदी लेकर चली गई थी। इसी बात से नाराज होकर वे युवक के घर पहुंचे थे। उनका आरोप है कि युवक ने उनकी बेटी को बहला-फुसलाकर अपने साथ ले जाकर शादी कर ली। दोनों पक्षों की शिकायत पर

केस दर्ज: घटना के बाद दोनों पक्षों में तनावनी की स्थिति बनी हुई है। पुलिस ने दोनों की शिकायतों के आधार पर मामला दर्ज कर लिया है। अधिकारियों का कहना है कि पूरे घटनाक्रम की बारीकी से जांच की जा रही है और जो भी तथ्य सामने आएंगे, उसी आधार पर आगे की कानूनी कार्रवाई की जाएगी। इस घटना के बाद क्षेत्र में तनाव का माहौल बना हुआ है।

फर्जी मार्कशीट से 10 साल नौकरी, हॉस्टल अधीक्षक दोषी

खंडवा कोर्ट से 3 साल की सजा; मार्कशीट फाड़ने पर सास को 6 महीने की सजा

मीडिया ऑडीटर, खंडवा (निप्र)। फर्जी अंकसूची के आधार पर शासकीय नौकरी हासिल कर करीब एक दशक तक सेवा करने वाले हॉस्टल अधीक्षक को अदालत ने दोषी ठहराते हुए सख्त सजा सुनाई है। द्वितीय अपर सत्र न्यायाधीश अनिल चौधरी की अदालत ने आरोपी मोहन सिंह काजले को 3 साल के कठोर कारावास और 27 हजार रुपए के जुर्माने से दंडित किया है। साल 2021 से न्यायालय में लंबित इस मामले में शनिवार को फैसला सुनाया गया। शासन की ओर से अपर

लोक अभियोजक अश्विनी भाटे ने पैरवी की। मामले में सहआरोपी उसकी सास भगवती बाई को भी दोषी मानते हुए 6 माह के कारावास और 2 हजार रुपए के जुर्माने की सजा सुनाई गई है। फर्जी मार्कशीट के दम पर मिली नौकरी: अभियोजन के अनुसार, मोहन सिंह काजले ने स्नातक की फर्जी मार्कशीट तैयार करवाई और उसी के आधार पर खरगोन जिले में शासकीय नौकरी प्राप्त कर ली। वह लगभग 10 सालों तक इस फर्जी दस्तावेज के सहारे नौकरी



करता रहा। मामले का खुलासा होने पर सिटी कोतवाली पुलिस ने दिसंबर 2020 में आरोपी के

खिलाफ धारा 420, 467, 468, 471, 201 और 120-बी के तहत प्रकरण दर्ज किया था। जांच के बाद 24 फरवरी 2021 को चालान न्यायालय में प्रस्तुत किया गया। गिरफ्तारी से बचने खालवा पहुंचा आरोपी को खरगोन में पकड़े जाने की आशंका थी, जिसके चलते वह खालवा आ गया। यहां आदिम जाति कल्याण विभाग ने उसे हॉस्टल अधीक्षक का प्रभार दे दिया। बाद में डैंगव माखन में पदस्थापना के दौरान शिकायत मिलने पर विभागीय जांच हुई, जिसमें आरोप सही पाए गए और

उसे निलंबित कर दिया गया। सास ने फाड़ दी थी फर्जी मार्कशीट: जांच के दौरान जब पुलिस आरोपी के घर दस्तावेजों की जांच के लिए पहुंची, तब उसकी सास भगवती बाई ने कथित रूप से फर्जी मार्कशीट को फाड़ दिया और पुलिस कार्रवाई में बाधा डाली। इसी आधार पर उसे भी सहआरोपी बनाया गया। फैसले के बाद संबंधित विभाग आरोपी को सेवा से बर्खास्त करने की तैयारी में है। फिलहाल वह शासकीय उत्कृष्ट विद्यालय में अटैचमेंट पर पदस्थ था।

रतलाम में 44.5 डिग्री पहुंचा पारा, 8वीं तक स्कूल बंद

मीडिया ऑडीटर, रतलाम (निप्र)। रतलाम जिले में भीषण गर्मी, लू और 44.5 डिग्री तक पहुंचे तापमान को देखते हुए कलेक्टर मिशा सिंह के निर्देश पर रविवार को नया आदेश जारी किया गया है। जिला शिक्षा अधिकारी (DEO) अशोक लोढा ने प्री-प्राइमरी से लेकर 8वीं कक्षा तक के सभी सरकारी और प्राइवेट स्कूलों में 30 अप्रैल तक छुट्टी घोषित कर दी है। वहीं, कक्षा 9वीं से 12वीं तक की कक्षाएं अपने पूर्व निर्धारित समय पर ही संचालित होंगी। वर्तमान में जिले में तेज गर्म हवाओं का असर जारी है।



पहले 5वीं तक थी छुट्टी, अब 8वीं तक के बच्चों को राहत: बढ़ती गर्मी को देखते हुए प्रशासन ने पूर्व में नर्सरी से कक्षा 12वीं तक के स्कूलों का समय बदलकर सुबह 7:30 बहान्हाइहाजे से दोपहर 12 बजे तक कर दिया था। इसके बाद, दो दिन पहले स्कूलों में प्री-प्राइमरी से लेकर कक्षा 5वीं तक के विद्यार्थियों के लिए 25 से 30 अप्रैल तक अवकाश घोषित किया गया था। अब रविवार को जारी नए आदेश के तहत इस राहत को बढ़ाते हुए 8वीं तक के सभी स्कूलों की 30 अप्रैल तक छुट्टी कर दी गई है। शनिवार रहा सबसे गर्म, पिछले 5 दिन के तापमान पर एक नजर: जिले में गर्म लू चलने से शनिवार को रतलाम का अधिकतम तापमान 44.5 डिग्री पर जा पहुंचा है।

सागर में ऑनलाइन IPL सट्टा खिलाते दो सटोरिए गिरफ्तार

मीडिया ऑडीटर, सागर (निप्र)। सागर की कोतवाली थाना पुलिस ने दो स्थानों पर दबिश देकर ऑनलाइन आईपीएल सट्टा खिलाते हुए दो आरोपियों को गिरफ्तार किया है। उनके कब्जे से सट्टे की लिंक, मोबाइल और नकद रुपए जब्त किए गए हैं। थाने लाकर पुलिस ऑनलाइन सट्टे के संबंध में आरोपियों से पूछताछ कर रही है।पुलिस के अनुसार, मुखबिर से सूचना मिली थी कि महावीर भोजनालय के पास एक व्यक्ति अपने मोबाइल से आईपीएल के मैच की टीमों पर हार-जीत पर रुपए लगावा रहा है। सट्टा खिलाए जाने की सूचना पर पुलिस टीम कार्रवाई के लिए रवाना हुई। टीम ने महावीर भोजनालय के पास पहुंचकर घेराबंदी की और युवक को पकड़ लिया।पूछताछ में उसने अपना नाम आयुष पिता मनोज कुमार जैन उम्र 26 साल निवासी रामपुर होना बताया। मोबाइल फोन जब्त



किया। जिसमें आरोपी आईपीएल क्रिकेट मैच का खेल रॉयल चैलेंजर बैंगलुरु (आरसीबी) और गुजरात टाइटंस (जीटी) टीमों के बीच मैच चलते हुए पाया गया। मोबाइल पर आईपीएल आईडी आईडी और रेड्डी लिंक खुली मिली। जिस पर 1500 रुपए की आईपीएल आईडी शो हो रही थी। पुलिस ने कार्रवाई करते हुए आरोपी आयुष को गिरफ्तार किया और थाने लाई। जहां मामला दर्ज किया गया। चैन्नई और मुंबई के मैच पर सट्टा लगवाते एक

पकड़ाया: दूसरी कार्रवाई पुलिस ने कटरा बाजार इलाके में स्थित म्युनिसिपल स्कूल के पास की। जहां एक युवक को पकड़ा गया। पूछताछ में उसने अपना नाम दर्शन पिता ओमशंकर केशरवानी उम्र 21 साल निवासी भीतर बाजार कटरा जवाहरगंज वार्ड होना बताया। मोबाइल, सट्टा बुकिंग के रुपयों के बारे में पूछताछ की गई। आरोपी के मोबाइल पर आईपीएल क्रिकेट मैच का खेल चैन्नई सुपर किंग्स (सीएसके) और मुंबई (एमआई) टीमों के बीच चलता मिला। मोबाइल पर सट्टे की आईडी और लिंक मिली। जिस पर 5072 रुपए की आईपीएल आईडी शो हो रही थी। मामले में पुलिस ने मोबाइल जब्त कर आरोपी को गिरफ्तार किया है। कोतवाली थाना प्रभारी मनीष सिंघल ने बताया कि आईपीएल सट्टा खिलाते हुए दो युवकों को पकड़ा है।

मीडिया ऑडीटर, भोपाल (निप्र)।

मध्यप्रदेश पुलिस राज्य सेवा संघ के सेवानिवृत्त अधिकारियों के संगठन द्वारा 41वां वरिष्ठ सदस्य एवं मेधावी छत्र-छात्रा सम्मान समारोह नर्मदापुरम रोड स्थित वृंदावन गार्डन में गरिमामय वातावरण में आयोजित किया गया। कार्यक्रम के मुख्य अतिथि कैलाश मकवाणा (पुलिस महानिदेशक) रहे। अपने संबोधन में डीजीपी मकवाणा ने कहा कि सेवा निवृत्ति के बाद भी कर्तव्यनिष्ठा, अनुशासन और समाज सेवा का भाव समाप्त नहीं होता, बल्कि जीवनभर मार्गदर्शक बना रहता है। उन्होंने सेवानिवृत्त अधिकारियों को विभाग की मजबूत नींव बताते हुए कहा कि उनके अनुभव और जीवन मूल्यों से नई पीढ़ी निरंतर प्रेरित



हो रही है। डीजीपी ने बताया कि विभाग सेवानिवृत्त अधिकारियों के अनुभवों का संस्थागत उपयोग से जोड़ने की पहल भी की जा रही है। उन्होंने पेंशनर्स के लिए नियमित संवाद, उनकी समस्याओं के त्वरित निराकरण और बेहतर समन्वय के लिए समर्पित हेल्प सिस्टम विकसित

किया जा रहा है। साथ ही, डिजिटल प्लेटफॉर्म के माध्यम से उन्हें पुनः रोजगार, सुरक्षा सेवाओं और परामर्श भूमिकाओं से जोड़ने की पहल भी की जा रही है। उन्होंने पेंशनर्स के लिए बैंकिंग सुविधाओं, दुर्घटना सहायता और स्वास्थ्य योजनाओं को और सुदृढ़ करने पर जोर दिया, ताकि समय पर

सहायता उपलब्ध हो सके। पुलिस वेलफेयर को सर्वोच्च प्राथमिकता बताते हुए उन्होंने कहा कि स्वास्थ्य, शिक्षा, छात्रवृत्ति और आकस्मिक सहायता जैसी योजनाओं से पुलिस परिवारों को निरंतर सहयोग दिया जा रहा है। डीजीपी मकवाणा ने विभाग में डेटा आधारित निर्णय प्रणाली

को मजबूत करने के लिए eHRMS और अन्य डिजिटल प्लेटफॉर्म के उपयोग की जानकारी दी। उन्होंने बताया कि उत्कृष्ट कार्यों के लिए त्वरित पुरस्कार प्रणाली लागू की गई है। आगामी सिंहस्थ को ध्यान में रखते हुए 'Training of Trainers' मॉडल के तहत पुलिस बल को आधुनिक प्रशिक्षण दिया जा रहा है। आपातकालीन सेवाओं पर प्रकाश डालते हुए उन्होंने कहा कि डायल-112 प्रणाली को अत्याधुनिक तकनीक से सशक्त किया गया है, जिससे आम नागरिकों को त्वरित सहायता मिल रही है। साइबर अपराधों की बढ़ती चुनौती के मद्देनजर ई-एफआईआर व्यवस्था लागू की गई है, जिससे शिकायत दर्ज करना आसान हुआ है।

बैडमिंटन में हुआ बड़ा बदलाव, अब 15म3 स्कोरिंग सिस्टम से होंगे मैच; जानें कब से लागू होगा नया प्रारूप



दिल्ली, एजेंसी। बैडमिंटन मैच अब 21म3 नहीं, बल्कि 15म3 स्कोरिंग सिस्टम से खेले जाएंगे। मैच अब 21-21 के तीन गेम की जगह 15-15 के तीन गेम खेले जाएंगे। इस नए स्कोरिंग सिस्टम पर शनिवार को डेनमार्क के होर्सेन्स में बैडमिंटन विश्व महासंघ (बीडब्ल्यूएफ) की वार्षिक आम बैठक (एजीएम) में भारी बहुमत से मुहर लगा दी गई। बैठक में पेश प्रस्ताव को मतदान में 198-43 के अंतर से पारित किया गया है। नया सिस्टम चार जनवरी, 2027 से लागू किया जाएगा।

बीडब्ल्यूएफ की अध्यक्ष ने किया स्वागत: बीडब्ल्यूएफ का तर्क है कि नए सिस्टम से खेल में हाई प्रेशर मूवमेंट जल्दी आएंगे और रोमांचकता बढ़ जाएगी। बैडमिंटन में 21 प्वाइंट वाला मौजूदा प्रारूप साल 2006 में लागू किया गया था। इस प्रारूप में मैच लगातार 45 मिनट से 100 मिनट तक खिंच रहे थे, जिससे प्रसारक नाराज थे। उनकी मांग थी कि पांचों सेगमेंट (पुरुष और महिला एकल, युगल और मिश्रित) के मुकाबले तीन घंटे के भीतर खत्म होने चाहिए। बीडब्ल्यूएफ की अध्यक्ष खुनयिंग पटामा लीस्वाइटरकुल ने कहा कि यह फैसला बैडमिंटन के भविष्य के लिए एक अहम मील का पत्थर है।लीस्वाइटरकुल ने कहा, हम एक ऐसा खेल तैयार कर रहे हैं जो अगली पीढ़ी से जुड़ा हो और साथ ही हम अपने खिलाड़ियों के लंबे समय के भविष्य में भी निवेश करते रहेंगे। 3म15 स्कोरिंग प्रणाली का मकसद बैडमिंटन को और भी ज्यादा रोमांचक और प्रतिस्पर्धी बनाना, बेहतर शेड्यूल, मैचों की अवधि में ज्यादा एकरूपता लाना, और खिलाड़ियों की थलाई और उबरने के लिए सभावित फायदे देना है।

प्रीमियर लीग: आर्सेनल, लिवरपूल और स्पर्स ने जीत हासिल की, जिससे खिताब की दौड़ और भी रोमांचक हो गई

लंदन, एजेंसी। आर्सेनल, टोटेंहम हॉटस्पर और लिवरपूल ने महत्वपूर्ण जीत हासिल की, जबकि वेस्ट हैम यूनाइटेड ने भी प्रीमियर लीग के मौजूदा मुकाबलों के नवीनतम दौर में एक महत्वपूर्ण जीत दर्ज की।


एमिरेट्स स्टेडियम में आर्सेनल ने न्यूकैसल यूनाइटेड को 1-0 से हराकर तालिका में शीर्ष पर अपनी बढ़त बरकरार रखी।

टॉटेनहम हॉटस्पर ने वॉल्वरहैम्टन वांडर्स के खिलाफ 1-0 से करीबी जीत हासिल की, जबकि वेस्ट हैम ने प्रतिस्पर्धी मुकाबले में एवर्टन को 2-1 से हराया। वहीं, लिवरपूल ने शानदार प्रदर्शन करते हुए क्रिस्टल पैलेस को 3-1 से मात दी।

आर्सेनल के पास शनिवार की जीत पर विचार करने के लिए बहुत कम समय है, क्योंकि बुधवार रात को मैड्रिड में यूईएफए चैंपियंस लीग के सेमीफाइनल में एटलेटिको मैड्रिड के खिलाफ उनका मैच है।

इसके विपरीत, सिटी के पास साउथैम्प्टन के खिलाफ एफए कप सेमीफाइनल में मिली जीत और 4 मई को एवर्टन के खिलाफ होने वाले अगले प्रीमियर लीग मैच के बीच नौ दिनों का अंतराल है।

अगले शनिवार को फुलहम के खिलाफ घरेलू मैदान पर जीत हासिल करने पर आर्सेनल छह अंकों



की बढ़त बना सकता है।

इन नतीजों के बाद, आर्सेनल 34 मैचों में 73 अंकों के साथ तालिका में शीर्ष पर बना हुआ है। मौजूदा चैंपियन मैनचेस्टर सिटी 33 मैचों में 70 अंकों के साथ दूसरे स्थान पर है, जिससे खिताब की दौड़ रोमांचक बनी हुई है। मैनचेस्टर यूनाइटेड 33 मैचों में 58 अंकों के साथ तीसरे स्थान पर है।

तालिका के निचले आधे हिस्से में, टॉटेनहम हॉटस्पर 34 अंकों के साथ 18वें स्थान पर है, जबकि वेस्ट हैम की जीत उन्हें 36 अंकों के साथ 17वें स्थान पर ले आई है, जिससे रेलीगेशन की लड़ाई और भी तीव्र हो गई है। लिवरपूल की जीत ने उन्हें 58 अंक दिला दिए हैं, जिससे शीर्ष चार में जगह बनाने की उनकी दावेदारी मजबूत हो गई है।

इस बीच, नवीनतम रैंकिंग में न्यूकैसल यूनाइटेड, वॉल्वरहैम्टन वांडर्स, एवर्टन और क्रिस्टल पैलेस क्रमशः 14वें, 20वें, 11वें और 13वें स्थान पर हैं।

जैसे-जैसे सीजन अपने निर्णायक चरण में प्रवेश कर रहा है, शीर्ष टीमों के बीच का मामूली अंतर खिताब की दौड़ को जीवंत बनाए हुए है, जबकि यूरोपीय स्थानों के लिए संघर्ष और निचले पायदान पर बने रहने की होड़ प्रतियोगिता को और भी रोमांचक बना रही है।

41 की उम्र में भी खुद को किस तरह फिट रखते हैं रोनाल्डो? इन चीजों से करते हैं परहेज



दिल्ली, एजेंसी। पुर्तगाल के दिग्गज फुटबॉलर क्रिस्तियानो रोनाल्डो 41 की उम्र में अपनी फुर्ती से कई युवा खिलाड़ियों को मात दे देते हैं। वह अपने खेल का स्तर शीर्ष पर बनाए रखे हैं। इस फिटनेस का राज उनकी अनुशासित दिनचर्या और सख्त डाइट में छुपा है।दूध को डाइट से रखते हैं दूध रोनाल्डो अपनी डाइट से दूध को पूरी तरह बाहर रखते हैं। वह प्रोटीन, सब्जियों और हैल्दी फैट्स पर जोर देते हैं। वहीं, चीनी और आटे से बनी चीजों से परहेज करते हैं। उनके पूर्व निजी शेफ जियोर्जियो बारोने के अनुसार, रोनाल्डो के डाइट से दूध को न सिर्फ परफॉर्मेंस के कारण बल्कि मान्यताओं के चलते पूरी तरह हटा दिया गया है। वह कहते हैं, इसान ही है जो दूसरे जानवरों का दूध पीता है। कोई भी अन्य जानवर तीन महीने के बाद दूध नहीं पीता। यह प्रकृति में कहीं नहीं पाया जाता। लेकिन इंसान 30, 40, 50 और 60 साल की उम्र तक दूध पीते रहते हैं और भरे विचार में यह गलत है। रोनाल्डो थोड़ा-थोड़ा सब कुछ खाते हैं, लेकिन जोर हमेशा हैल्दी चीजों पर रहता है।रोनाल्डो की डाइट

नाश्ते में : एवाकाडो, कॉफी, अंडे, हैम और फल।

लंच में: चिकन, मछली, ऑलिव्स, सलाद (वह सब्जियों से कार्बोहाइड्रेट्स लेते हैं)।

डिनर में : मछली या मीट और हरी सब्जियाँ (आटे से बनी चीजें, पास्ता, ब्रेड उनकी डाइट का हिस्सा नहीं)।

नींद और बर्फीले पानी से नहाने को प्राथमिकता

दूध को प्रोटीन, कैल्शियम और विटामिन्स से भरपूर सुपर ड्रिंक माना जाता है, फिर भी रोनाल्डो ने इसे पूरी तरह अपने जीवनशैली से बाहर रखा है। इससे उनके शरीर में फैट का स्तर 10 प्रतिशत से नीचे बना रहता है और वह फिट रहते हैं। उनका रूटीन सिर्फ खाने तक सीमित नहीं, वह रिकवरी के तरीकों जैसे नींद और बर्फ के पानी से नहाने को भी प्राथमिकता देते हैं।

Uber Cup: भारतीय महिला टीम ने यूक्रेन पर हासिल की जीत, क्वार्टर फाइनल में पहुंचने की उम्मीद जगी



दिल्ली, एजेंसी। भारतीय महिला टीम ने उबर कप बैडमिंटन टूर्नामेंट के ग्रुप ए के अपने दूसरे मुकाबले में यूरोपीय चैंपियनशिप की कांस्य पदक विजेता यूक्रेन पर 4-1 की शानदार जीत दर्ज करके क्वार्टर फाइनल में पहुंचने की अपनी उम्मीदों को जीवंत रखा। भारतीय टीम अपने पहले मुकाबले में मेजबान डेनमार्क से 2-3 से हार गई थी। यूक्रेन के खिलाफ भारत की युवा खिलाड़ियों ने अच्छा प्रदर्शन किया।

सिंधु को दिया आराम:उन्नति हुडा ने पोलिना बुहरोवा पर 21-19, 22-20 की रोमांचक जीत के साथ शुरुआत की, जिसके बाद जूनियर विश्व चैंपियनशिप की रजत पदक विजेता तन्वी शर्मा ने येवहेनिया कार्टेमिर को 21-12, 17-21, 21-10 से हराकर भारत की बढ़त दोगुनी कर दी। भारत ने पूर्व विश्व

चैंपियन पीवी सिंधू को एकल में आराम दिया था जिससे 2026 थाईलैंड मास्टर्स चैंपियन देविका सिहाग को तीसरे एकल में मौका मिला और इस युवा खिलाड़ी ने मारिया स्टोलियारेन्को को 23-21, 21-13 से हराकर शानदार प्रदर्शन किया।

भारत को एकमात्र हार महिला युगल के पहले मुकाबले में मिली। कविप्रिया सेल्वम और सिमरन सिंधी को बुहरोवा और कांटेमिर से 11-21, 17-21 से हार का सामना करना पड़ा। इसके बाद सिंधु और तनीशा क्रास्टो ने स्टोलियारेन्को और सोफिया लावरोवा पर 21-18, 21-15 से जीत हासिल की। भारत अब सोमवार को अपने अंतिम ग्रुप मैच में चीन से भिड़ेगा। क्वार्टर फाइनल में पहुंचने के लिए उसे इस मैच में जीत हासिल करनी होगी।

टीयूसी 2026: भारतीय महिला टीम ने यूक्रेन को 4-1 से हराकर टूर्नामेंट में अपनी उम्मीदें बरकरार रखीं।



कोपेनहेगन, एजेंसी। युवा भारतीय महिला टीम ने रविवार को डेनमार्क के होर्सेंस में ग्रुप ए के अपने दूसरे मुकाबले में यूरोपीय चैंपियनशिप की कांस्य पदक विजेता यूक्रेन को 4-1 से हराकर थॉमस एंड उबर कप 2026 में अपनी पहली जीत दर्ज की।

टीम ने एकल में पूर्व विश्व चैंपियन पीवी सिंधु को आराम देने का विकल्प चुना और तीसरे एकल में 2026 थाईलैंड मास्टर्स चैंपियन देविका सिहाग को मौका दिया।

उन्नाति हुडा ने पोलिना बुहरोवा पर 21-19, 22-20 से जीत के साथ भारत के लिए कार्यवाही शुरू की, जिसके बाद जूनियर विश्व चैंपियनशिप की रजत पदक विजेता तन्वी शर्मा ने येवहेनिया कार्टेमिर को 21-12, 17-21, 21-10 से हराकर बढ़त को दोगुना कर दिया।

इसके बाद देविका ने मारिया स्टोलियारेन्को को 23-21, 21-13 से हराकर परिणाम को लेकर कोई संदेह नहीं रहने दिया।

भारत को एकमात्र झटका महिला युगल के पहले मुकाबले में लगा, जहां कविप्रिया सेल्वम और सिमरन सिंधी बुहरोवा और कार्टेमिर के खिलाफ 11-21, 17-21 से हार गई, जिसके बाद सिंधु और तनीशा क्रास्टो ने स्टोलियारेन्को और सोफिया लावरोवा पर 21-18, 21-15 से जीत हासिल करके स्कोरलाइन पूरी की।

महिला टीम को अब सोमवार को अपने आखिरी ग्रुप मैच में दुर्जेय चीन का सामना करना होगा और क्वार्टर फाइनल में पहुंचने की किसी भी संभावना के लिए उन्हें मौजूदा चैंपियन को हराना होगा।

बैडमिंटन के नए नियम पर राट: विमल कुमार ने 3×15 स्कोरिंग सिस्टम की आलोचना की: बोले- इससे खेल कमजोर होगा



दिल्ली, एजेंसी। भारत के पूर्व मुख्य कोच विमल कुमार बीडब्ल्यूएफ के स्कोरिंग प्रणाली में बदलाव करने के फैसले से बेहद निराश हैं। उन्होंने इसे खेल की वास्तविक चुनौतियों का समाधान किए बिना खेल को कमजोर करने वाला कदम बताया।भारत के पूर्व मुख्य कोच विमल कुमार बीडब्ल्यूएफ के स्कोरिंग प्रणाली में बदलाव करने के फैसले से बेहद निराश हैं। उन्होंने इसे खेल की वास्तविक चुनौतियों का समाधान किए बिना खेल को कमजोर करने वाला कदम बताया।बीडब्ल्यूएफ पर साधा निशाना

विमल कुमार ने कहा, बीडब्ल्यूएफ के स्कोरिंग सिस्टम में बदलाव करने के फैसले से बहुत निराश हूं। इससे भी ज्यादा चिंता की बात यह है कि काउंसिल मेंबर्स से इसे जबरदस्त समर्थन मिला है। मौजूदा फॉर्मेट ने सभी खेलने के स्टाइल में, खासकर मेन इवेंट्स-पुरुष और महिला एकल में एक जैसा मौका सुनिश्चित किया। स्क्वल, लचीलापन, फिटनेस और मेंटल स्ट्रेंथ हमेशा हमारे खेल की खासियत रही है। अवधि को असरदार तरीके से कम करके बीडब्ल्यूएफ इन इवेंट्स को कमजोर करने का जोखिम उठा रहा है।उन्होंने कहा, यह कहना कि इससे

शुरुआती उत्साह पैदा होगा छोटी सोच वाला लगता है। बैडमिंटन में एक्सइटमेंट की कभी कमी नहीं रही। इस खेल ने लगातार इंटेसिटी है, जिसकी बराबरी बहुत कम खेल कर सकते हैं। अगर बदलाव जरूरी था, तो एकल की इंटीग्रिटी को बनाए रखते हुए, इसे चुनिंदा डबल्स फॉर्मेट में क्यों नहीं लागू किया गया? यह ज्यादा संतुलित तरीका होता।

अगले साल लागू होगा नया स्कोरिंग सिस्टम

स्कोरिंग सिस्टम के अलावा, कुमार ने इस खेल में कुछ और गहरी दिक्कतों पर भी जोर दिया, जिसमें वर्ल्ड चैंपियनशिप के लिए पुरस्कार राशि की कमी, एकल में सीमित इनाम और अंपायरिंग के फैसलों के लिए रिव्यू सिस्टम का न होना शामिल है। बीडब्ल्यूएफ ने गेम स्कोर करने के तरीके में एक बड़े बदलाव को मंजूरी दी। जनवरी 2027 से अपने सदस्य एसोसिएशन से काफी सपोर्ट मिलने के बाद एक नया 3×15-अंक सिस्टम इस्तेमाल किया जाएगा।

उप मुख्यमंत्री ने सुना ‘मन की बात’ कार्यक्रम का 133 वां एपिसोड

नगर निगम रीवा में 1 मई से शुरू होगा बाल कौशल केंद्र का समर कैंप



मीडिया ऑडीटर, रीवा (निप्र)। उप मुख्यमंत्री राजेन्द्र शुक्ल ने रविवार को रीवा शहर के वार्ड क्रमांक 5 में संयोजक राजीव शुक्ला के निवास पर प्रधानमंत्री नरेन्द्र मोदी के लोकप्रिय रेडियो कार्यक्रम ‘मन की बात’ का

उपस्थित नागरिकों के साथ बैठकर प्रधानमंत्री के संदेशों को ध्यानपूर्वक सुना और समाज में सकारात्मक परिवर्तन, जनभागीदारी तथा राष्ट्र निर्माण से जुड़े विषयों पर चर्चा की। इस अवसर पर गौरव पांडेय, वार्ड

क्षेत्रीय भाषाओं और बोलियों में अनुवादित कर देशभर में प्रसारित किया जाता है जिससे इसकी पहुंच व्यापक बनी हुई है। इस कार्यक्रम के माध्यम से प्रधानमंत्री नरेन्द्र मोदी समाज के विभिन्न वर्गों से सीधे संवाद करते हैं और जमीनी स्तर की उपलब्धियों, प्रेरणादायक कहानियों एवं सामाजिक सरोकारों पर प्रकाश डालते हैं। अप्रैल 2023 में इस कार्यक्रम के 100 एपिसोड पूरे हो चुके थे और वर्तमान में इसका 133वां एपिसोड प्रसारित किया गया। यह कार्यक्रम न केवल देश में जनसंपर्क का सशक्त माध्यम बना है बल्कि इसने आकाशवाणी रेडियो की लोकप्रियता को भी पुनर्जीवित करने में महत्वपूर्ण भूमिका निभाई है।

भाग ले सकें और गर्मी से भी बचाव हो सके। समर कैंप में भाग लेने के लिए शुल्क राशि प्रति गतिविधि मात्र 200 रुपये रखी गई है जिससे अधिक से अधिक बच्चों की भागीदारी सुनिश्चित हो सके। नगर निगम प्रशासन का मानना है कि इस नाममात्र शुल्क के माध्यम से शहर के विभिन्न वर्गों के बच्चे इस अवसर का लाभ उठा सकेंगे। इच्छुक अभिभावक अपने बच्चों का पंजीकरण करने के लिए नगर निगम कार्यालय के कक्ष क्रमांक 2 में संपर्क कर सकते हैं। इसके अलावा मोबाइल नंबर 9111253636 पर भी समर कैंप से संबंधित विस्तृत जानकारी प्राप्त की जा सकती है। नगर निगम रीवा द्वारा अभिभावकों से अपील की गई है कि वे अपने बच्चों को इस समर कैंप में भाग लेने के लिए प्रेरित करें। यह पहल न केवल बच्चों के समय का सदुपयोग करेगी बल्कि उनके शारीरिक, मानसिक और रचनात्मक विकास में भी महत्वपूर्ण भूमिका निभाएगी।

किसान यूनियन (टिकैत) की विशेष बैठक सम्पन्न,राकेश टिकैत की सभा की तैयारियों को लेकर बनी रणनीति



मीडिया ऑडीटर, रीवा (निप्र)। भारतीय किसान यूनियन (टिकैत) की एक महत्वपूर्ण विशेष बैठक रविवार को किसान कार्यालय, रीवा में सफलतापूर्वक आयोजित की गई। बैठक का मुख्य उद्देश्य जिले में प्रस्तावित राष्ट्रीय प्रवक्ता राकेश टिकैत की आगामी सभा की तैयारियों को अंतिम रूप देना रहा। बैठक में संगठन के पदाधिकारियों, कार्यकर्ताओं और बड़ी संख्या में किसानों ने भाग लेकर कार्यक्रम को सफल बनाने के लिए व्यापक विचार-विमर्श किया। बैठक की अध्यक्षता जिलाध्यक्ष

मजबूती ही किसानों के अधिकारों की रक्षा सुनिश्चित कर सकती है। इसके अलावा प्रदेश महासचिव उमेश पटेल, संभागीय अध्यक्ष हरिहर पटेल, मऊगंज जिलाध्यक्ष हीरालाल पटेल, जिला उपाध्यक्ष घनश्याम सिंह, जिला महासचिव सुशील कुमार सिंह एवं वीरभद्र सिंह, जिला संगठन मंत्री वीरेंद्र पयासी, जिला युवाध्यक्ष दिनेश सिंह, कोषाध्यक्ष विजय पटेल सहित अन्य पदाधिकारियों ने भी अपने विचार रखे। बैठक में संगठन को विस्तार को लेकर भी अहम निर्णय लिए गए। संगठन को जमीनी स्तर पर और अधिक मजबूत बनाने के उद्देश्य से नई नियुक्तियों की घोषणा की गई। यज्ञनारायण अग्निहोत्री को तहसील उपाध्यक्ष (सेमरिया) तथा रामबहोर सिंह को तहसील संगठन मंत्री (हुजूर) के पद पर नियुक्त किया गया। इस दौरान

राष्ट्रीय सॉफ्टबॉल प्रतियोगिता से लौटी दिव्या मिश्रा का विद्यालय में भव्य स्वागत



मीडिया ऑडीटर, रीवा (निप्र)। रीवा संभाग के लिए गर्व का विषय बनी उमादत्त स्मृति विद्यालय दुआरी की छात्रा दिव्या मिश्रा का राष्ट्रीय स्तर की सॉफ्टबॉल प्रतियोगिता से लौटने पर विद्यालय में भव्य स्वागत किया गया। दिल्ली में आयोजित इस प्रतिष्ठित प्रतियोगिता में मध्य प्रदेश टीम का प्रतिनिधित्व करते हुए दिव्या ने उत्कृष्ट प्रदर्शन कर न केवल अपने विद्यालय बल्कि पूरे रीवा संभाग का नाम रोशन किया। दिव्या मिश्रा का चयन एक कठिन एवं प्रतिस्पर्धात्मक प्रक्रिया के माध्यम से हुआ। प्रारंभिक चरण में रीवा संभाग की 16 सदस्यीय टीम का गठन

किया गया था जिसके बाद मध्य प्रदेश के 10 संभागों की टीमों के बीच चयन प्रक्रिया आयोजित हुई। इस प्रक्रिया में श्रेष्ठ खिलाड़ियों का चयन करते हुए राज्य स्तरीय टीम बनाई गई, जिसमें दिव्या मिश्रा ने अपनी प्रतिभा और मेहनत के दम पर स्थान हासिल किया। यह राष्ट्रीय सॉफ्टबॉल प्रतियोगिता 16 अप्रैल से 22 अप्रैल तक दिल्ली में आयोजित की गई जिसमें देशभर के विभिन्न राज्यों की टीमों ने भाग लिया। प्रतियोगिता में मध्य प्रदेश टीम का हिस्सा बनकर दिव्या मिश्रा ने शानदार खेल का प्रदर्शन किया और अपनी खेल क्षमता का परिचय दिया। उनके

16 माह से पेंशन के लिए भटक रही वृद्ध विधवा, मुख्यमंत्री से लगाई न्याय की गुहार



मीडिया ऑडीटर, रीवा (निप्र)। जिले के जवा तहसील अंतर्गत ग्राम इट्पा की 72 वर्षीय वृद्ध विधवा शिवराज कुमारी सिंह पिछले 16 महीनों से परिवार पेंशन के लिए सरकारी दफ्तरों के चक्कर काटने को मजबूर हैं। पति की मृत्यु के बाद आर्थिक सहारे के रूप में मिलने वाली पेंशन अब तक शुरू नहीं हो सकी है जिससे वह गंभीर आर्थिक शारीरिक और मानसिक परेशानियों का सामना कर रही हैं निराश होकर उन्होंने मुख्यमंत्री एवं जिला कलेक्टर से

न्याय की गुहार लगाई है। प्राप्त जानकारी के अनुसार शिवराज कुमारी सिंह के पति स्वर्गीय बलिराज सिंह जवा जनपद कार्यालय में बाबू के पद पर कार्यरत थे। उनका निधन 14 जनवरी 2025 को हो गया था। निधन के बाद परिवार पेंशन के लिए आवश्यक प्रक्रियाएं पूरी करने के बावजूद अब तक उन्हें एक भी किस्त प्राप्त नहीं हुई है। समय बीतने के साथ उनकी परेशानियां लगातार बढ़ती जा रही हैं। वृद्धा का कहना है कि वह पिछले एक वर्ष से अधिक समय से संभागीय पेंशन अधिकारी जिला कोषालय अधिकारी रीवा तथा यूनियन बैंक ऑफ इंडिया की अवरैला शाखा के बीच लगातार चक्कर लगा रही हैं। उन्होंने संबंधित विभागों में कई बार लिखित आवेदन भी प्रस्तुत किए हैं लेकिन अभी तक किसी प्रकार

डभौरा वन परिक्षेत्र में भीषण आग, तीन दिन तक अनदेखी का आरोप

इसके बावजूद विभाग ने प्रारंभिक स्तर पर गंभीरता नहीं दिखाई। स्थानीय लोगों के अनुसार वन रक्षक से लेकर रेंजर स्तर तक शिकायतें पहुंचाई गई लेकिन जिम्मेदार अधिकारी मौन बने रहे और स्थिति पर ध्यान नहीं दिया गया। जैसे-जैसे आग फैलती गई और उसका दायरा बढ़ता गया तब जाकर विभाग की सक्रियता देखने को मिली। बताया जा रहा है कि नगर परिषद डभौरा की एक फायर ब्रिगेड के माध्यम से आग बुझाने का प्रयास किया गया लेकिन तब तक आग काफी फैल चुकी थी और उसे नियंत्रित करना मुश्किल हो गया था। समय पर उचित कदम न उठाए जाने के कारण जंगल के बड़े हिस्से को नुकसान पहुंचने की आशंका जताई जा रही है। स्थानीय ग्रामीणों का कहना है कि यदि शुरुआती समय में ही आग पर काबू पाने के प्रयास किए जाते तो इतनी बड़ी क्षति से बचा जा सकता था।



मीडिया ऑडीटर, रीवा (निप्र)। चौरसिया समाज द्वारा आयोजित 23वां विंध्य प्रदेशीय युवक-युवती परिचय एवं सामूहिक विवाह सम्मेलन 24 एवं 25 अप्रैल को चौरसिया यूनिटी भवन, महसांव (जिला रीवा) में गरिमामयी वातावरण में सम्पन्न हुआ। इस भव्य आयोजन में कुल 18 जोड़े वैवाहिक बंधन में बंधे। कार्यक्रम में समाज के हजारों लोगों की उपस्थिति रही, जिससे आयोजन स्थल उत्सवमय बना रहा। समारोह में मुख्य अतिथि के रूप में स्थानीय विधायक नागेंद्र सिंह उपस्थित रहे। उन्होंने नवविवाहित जोड़ों को आशीर्वाद देते हुए कहा कि इस प्रकार के सामूहिक विवाह समाज में एक सकारात्मक संदेश देते हैं। उन्होंने कहा कि इससे विवाह में होने वाले अनावश्यक

म.प्र. जनअभियान परिषद एवं सामाजिक कार्यकर्ताओ द्वारा गांव-2 में चलाया जा रहा है जल संचयन अभियान



मीडिया ऑडीटर, रीवा (निप्र)। जिले के जवा तहसील अंतर्गत सेहुंडा में जल गंगा अभियान के तहत श्रमदान, तालाब सौंदर्यीकरण व मंदिर



कार्यक्रम का आयोजन किया गया। ग्रामीणों, जनप्रतिनिधियों एवं विभिन्न संस्थाओं के सदस्यों ने उत्साहपूर्वक भाग लेते हुए तालाब की सफाई एवं संरक्षण

जिला समन्वयक जागेश्वर ताम्रकार, अमित अभ्यादस, एपीओ जवा नागेंद्र सिंह, एसडीओ एवं सब इंजीनियर सहित अन्य अधिकारी मौजूद रहे। जल संचयन अभियान में ग्राम पंचायत के सहायक, सचिव एवं ग्राम रोजगार संचयन के साथ नवांकुर संस्था के प्रतिनिधि विनय बघेल, भूप नारायण मिश्रा, अरुण तिवारी तथा मंटेर सुधा पांडेय, वर्षा द्विवेदी, शिरीष कुमार तिवारी, नीरज कुमार कोरी एवं धीरज गुप्ता की सक्रिय भागीदारी रही। इसके साथ ही प्रस्तुटन

समिति के सदस्य उदयरज सिंह, सुनील साहू, रघुश्याम गुप्ता एवं अर्जुन सिंह सहित बड़ी संख्या में ग्रामीणों ने श्रमदान कर अभियान को सफल बनाया। कार्यक्रम के दौरान मुख्य वक्ताओं ने जल संरक्षण के महत्व पर प्रकाश डालते हुए वर्षा जल संचयन और जल स्रोतों के संरक्षण पर जोर दिया। साथ ही भुलानिया मंदिर के जीर्णोद्धार एवं तालाब के सौंदर्यीकरण को विस्तृत योजना बनाने पर सहमति बनी, जिससे क्षेत्र की सांस्कृतिक पहचान और पर्यावरण संक्षण दोनों को बढ़ावा मिल सके।